

శుభకృన్నామ సంవత్సరః, దక్షిణాయణం, వర్షఋతుః, భాద్రపదమాసః, కృష్ణపక్షః,  
షష్ఠీ తిథిః, భృగువాసరః (శుక్రవారము) - 16.09.2022 - 108వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
పంచవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత దిగ్విజయపర్వణి**

**పంచవింశోఽ ధ్యాయః**

**వైశంపాయన ఉవాచ**

పార్థః ప్రాప్య ధనుఃశ్రేష్ఠమ్ అక్షయ్యౌ చ మహేషుధీ ।  
రథం ధ్వజం సభాం చైవ యుధిష్ఠిరమభాషత ॥ 25-1 ॥

**అర్జున ఉవాచ**

ధనురస్త్రం శరా వీర్యం పక్షో భూమిర్యశో బలం ।  
ప్రాప్తమేతన్మయా రాజన్ దుష్ప్రాపం యదభీష్పితం ॥ 25-2 ॥

తత్ర కృత్యమహం మన్యే కోశస్య పరివర్ధనం ।  
కరమాహారయిష్యామి రాజ్ఞః సర్వాన్ నృపోత్తమ ॥ 25-3 ॥

విజయాయ ప్రయాస్యామి దిశం ధనదపాలితాం ।  
తిథావథ ముహూర్తే చ నక్షత్రే చాభిపూజితే ॥ 25-4 ॥

ఏతచ్ఛ్రుత్వా కురుశ్రేష్ఠః ధర్మరాజస్సహానుజః ।  
ప్రహృష్టోమంత్రిభిశ్చైవ వ్యాస ధామ్యాదిభిస్సహ ।  
తతో వ్యాసో మహాబుద్ధిః ఉవాచేదం వచోఽ ర్జునమ్ ॥ 25-5 ॥

**వ్యాస ఉవాచ**

సాధు సాధ్వితి కాస్తేయ దిష్ట్యా తే బుద్ధిరీదృశీ ।  
పృథివీమఖిలం జేతుమ్ ఏకోఽ ధ్యవసితో భవాన్ ॥ 25-6 ॥

ధన్యః పాండుర్మహీపాలః యస్య పుత్రస్త్యమీదృశః ।  
సర్వం ప్రాప్స్యతి రాజేంద్రః ధర్మపుత్రో యుధిష్ఠిరః ॥ 25-7 ॥

త్వద్వీర్యేణ స ధర్మాత్మా సార్వభౌమత్వమేష్యతి ।  
తద్భావలబలమాశ్రిత్య రాజసూయమవాప్స్యతి ॥ 25-8 ॥

సునయాద్వాసుదేవస్య భీమార్జున బలేన చ ।  
యమయోశ్చైవ వీర్యేణ సర్వం ప్రాప్స్యతి ధర్మరాట్ ॥ 25-9 ॥

తస్మాద్దిశం దేవగుప్తామ్ ఉదీచీం గచ్ఛ ఫాల్గున ।  
శక్తో భవాన్ సురాన్ జిత్వా రత్నాన్యాహర్తుమోజసా ॥ 25-10 ॥

ప్రాచీం భీమో బలశ్లాఘీ ప్రయాతు భరతర్షభః ।  
యామ్యాం తత్ర దిశం యాతు సహదేవో మహారథః ॥ 25-11 ॥

ప్రతీచీం నకులో గంతా వరుణేనాభిపాలితామ్ ।  
ఏషా మే నైష్ఠికీ బుద్ధిః క్రియతాం భరతర్షభాః ॥ 25-12 ॥

**వైశంపాయన ఉవాచ**

శ్రుత్వా వ్యాసవచో హృష్టాః తమూచుః పాండునందనాః ।

**పాండవా ఉఱిచుః**

ఏవమస్తు మునిశ్రేష్ఠ యథాఽ ఽ జ్ఞాపయసి ప్రభో ॥ 25-13 ॥

**వైశంపాయన ఉవాచ**

ధనంజయవచః శ్రుత్వా ధర్మరాజో యుధిష్ఠిరః ।

స్నిగ్ధగంభీరనాదిన్యా తం గిరా ప్రత్యభాషత ॥ 25-14 ॥

స్వస్తివాచ్యార్హతో విప్రాన్ ప్రయాహి భరతర్షభ ।

దుర్భ్రదామప్రహర్షాయ సుహృదాం నందనాయ చ ॥ 25-15 ॥

విజయస్తే ధ్రువం పార్థ ప్రియం కామమవాప్స్యసి ।

ఇత్యుక్తః ప్రయయా పార్థః పైన్యేన మహతా వృతః ॥ 25-16 ॥

అగ్నిదత్తేన దివ్యేన రథేనాద్భుతకర్మణా ।

తథైవ భీమసేనోఽపి యమో చ పురుషర్షభౌ ॥ 25-17 ॥

సపైన్యాః ప్రయయుః సర్వే ధర్మరాజేన పూజితాః ।

దిశం ధనపతేరిష్టామ్ అజయత్ పాకశాసనిః ॥ 25-18 ॥

భీమసేనస్తథా ప్రాచీం సహదేవస్తు దక్షిణాం ।

ప్రతీచీం నకులో రాజన్ దిశం వ్యజయతాస్త్రవిత్ ॥ 25-19 ॥

ఖాండవప్రస్థమధ్యస్థః ధర్మరాజో యుధిష్ఠిరః ।

ఆసీత్ పరమయా అక్ష్యా సుహృద్గణవృతః ప్రభుః ॥ 25-20 ॥

**ఇతి శ్రీమహాభారతే సభాపర్వాంతర్గత దిగ్విజయపర్వణి**

**పంచవింశోఽ ధ్యాయః**



## సూభాషితమ్

యథా చతుర్థే ధర్మస్య రక్షితా లభతే ఫలమ్ ।  
పాపస్య హి తథా మూఢః ఫలం ప్రాప్నోత్యరక్షితా ॥  
ప్రమాణం యద్ధి కురుతే ధర్మాచారేషు పార్థివః ।  
ప్రజాస్తదనువర్తన్తే ప్రమాణాచరితం సదా ॥

## శ్రీవేంకటేశ్వరస్వామి వారి గోవిందనామావళి

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

